



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

SATURDAY, NOVEMBER, 9, 2024 / KARTIKA 18, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :- પોલીસ અધિક્ષકશ્રી, પાટણના પત્ર નં.એલઆઈબી/કાર્તિકી પૂનમ મેળો / ૧૭૧૦ /૨૦૨૪ તા.૨૫/૧૦/૨૦૨૪ તથા પત્ર નં.એલઆઈબી/કાર્તિકી પૂનમ મેળો/ ૧૭૧૧/૨૦૨૪ તા.૨૫/૧૦/૨૦૨૪ તથા પત્ર નં.એલઆઈબી / કાર્તિકી પૂનમ મેળો/૧૭૧૨/૨૦૨૪ તા. ૨૫/૧૦/૨૦૨૪

--: હુકમ :-

ગુજરાત પોલીસ અધિનિયમ-૧૯૫૧ ની કલમ-૩૩ (૧)(બી) મુજબ.

ક્રમાંક.એમએજ(૧)/વશી/૧૪૭૮૨ થી ૧૪૮૪૮/૨૦૨૪ -ચાલુ માસે સિધ્ધપુર શહેરમાં તેમજ સરસ્વતી નદીના પટમાં તા.૧૪/૧૧/૨૦૨૪ થી તા.૨૦/૧૧/૨૦૨૪ સુધી કાર્તિકી પુનમનો મેળો ભરાનાર છે. જેથી આ દિવસોમાં હિન્દુ કોમના લોકો પોતાની ધાર્મિક વિધિ જેવી કે તર્પણ વિધિ અને સરામણા વિધિ કરવા માટે ગુજરાત, રાજસ્થાન તેમજ મહારાષ્ટ્રમાંથી મોટા પ્રમાણમાં શ્રદ્ધાળુઓ અહીંયા આવે છે. તથા આ મેળામાં વેપારીઓ મનોરંજનના સાધનો લઈને અહીં આવે છે. તથા રાજસ્થાન અને બનાસકાંઠામાંથી ઊંટ, ઘોડા તથા ગધેડા જેવા પશુઓનો વેપાર કરવા માટે વેપારીઓ આ મેળામાં આવે છે.જેથી આ મેળા દરમ્યાન સિધ્ધપુર શહેરમાં તેમજ ધાર્મિક મંદિરોમાં મેળા જેટલી જ અવર જવર રહે છે અને તમામ જાહેર માર્ગો તથા નાની ગલીઓ પણ માણસોથી ભરાયેલી રહે છે.આ મેળામાં આશરે ચાર થી પાંચ લાખ જેટલી જન સંખ્યાની અવર જવર રહે છે.જેના કારણે મેળાના સમય દરમ્યાન મેળાના વિસ્તારમાં વાહનોની અવરજવરના કારણે ભુતકાળમાં ઘણી વખત ટ્રાફિક જામ થયેલાના બનાવો બનેલ છે.જેથી મેળા સમય દરમ્યાન ટ્રાફિકની સુચારુ વ્યવસ્થા જળવાય તે સારું વાહનોની અવર જવર નિયમિત કરવા અંગે જાહેરનામું પ્રસિધ્ધ કરવા પોલીસ અધિક્ષકશ્રી, પાટણએ અત્રે વિનંતી કરેલ છે.

વાસ્તે હું બી.એસ.પટેલ(જી.એ.એસ.), અધિક જિલ્લા મેજિસ્ટ્રેટ, પાટણ મેળાના સમય દરમ્યાન સિધ્ધપુર ટાઉનમાં તેમજ સિધ્ધપુર સરસ્વતી નદીના પટ વિસ્તારમાં ટ્રાફિકની સુચારુ વ્યવસ્થા જળવાય તે સારું ગુજરાત પોલીસ અધિનિયમ (સને - ૧૯૫૧)ની કલમ -૩૩ ની પેટા કલમ-૧ ના ખંડ-(બી) અન્વયે મને મળેલ સત્તાની રૂઈએ સિધ્ધપુર શહેરમાં તા.૧૪/૧૧/૨૦૨૪ થી તા.૨૦/૧૧/૨૦૨૪ સુધી નીચે (૧) થી (૫) માં જણાવ્યા પ્રમાણેની જગ્યાઓએ ચાર પૈડાવાળા વાહનોની તેમજ નીચે (૬) માં જણાવ્યા પ્રમાણે ફોર વ્હીલર ઉપરાંત ટુ વ્હીલર વાહનોની પ્રવેશબંધી ફરમાવું છું.

- (૧) બિંદુ સરોવર પીકઅપ સ્ટેન્ડથી રેલ્વે પુલ ઉપર થઈ મેળા તરફના ભાગે જતા રોડ ઉપર બિંદુ સરોવર પીક અપ સ્ટેન્ડથી અંદરના ભાગે
- (૨) રસુલ તળાવ ફાટક તથા કાકોશી રેલ્વે ફાટકથી અંદરના ભાગે
- (૩) લાલપુર ઈન્દિરાનગર જવાના ત્રણ રસ્તાથી અંદરના મેળા તરફના ભાગે

- (4) કહોડા ત્રણ રસ્તાથી અંદરના મેળા તરફના ભાગે
- (5) રાજપુર જકાતનાકાથી અંદરના મેળા તરફના ભાગે
- (6) આ ઉપરાંત અશોક સિનેમાથી તેમજ કહોડા ત્રણ રસ્તાથી સરસ્વતી નદીના પટમાં ભરાનાર મેળામાં ફોરવ્હીલર ઉપરાંત ટૂ વ્હીલર તેમજ શ્રી વ્હીલર વાહન ચાલકો પણ વાહન સાથે પ્રવેશ કરી શકશે નહીં.
- (7) અશોક સિનેમાથી કહોડા ત્રણ રસ્તા સુધી કોઈપણ ઈસમોએ રોડની બંને સાઈડોએ વેપાર સાડૂ પાથરણા પાથરવા નહી કે લારી ગલ્લાં ઉભા રાખવા નહી. તેમજ કોઈપણ મકાન માલિકોએ પોતાના મકાનના ઓટલા, પગથિયાં કે મકાનની પોતાના ભોગવટાની ખુલ્લી જગ્યા વેપાર સાડૂ પાથરણાવાળાને કે લારી કરવા વાળાને ભાડે આપવી નહી.
- (8) અશોક સિનેમાથી મોતીરામના ઢાળ (સરસ્વતી નદીના પટ) સુધી કોઈ પણ ઈસમોએ રોડની બંને સાઈડોએ વેપાર સાડૂ પાથરણા પાથરવા નહી કે લારી, ગલ્લા ઉભા રાખવા નહી કે કોઈ મકાન માલિકોએ પોતાના મકાન ઓટલા, પગથિયાં કે મકાનની પોતાના ભોગવટાની ખુલ્લી જગ્યા વેપાર સાડૂ પાથરણા વાળાને કે લારી ગલ્લા વાળાને ભાડે આપવી નહી.

સદરહુ જાહેરનામા નિયમોના ઉલ્લંઘન કરનાર ઈસમ વ્યક્તિ સંસ્થા ગુજરાત પોલીસ અધિનિયમ - ૧૯૫૧ ની કલમ -૧૩૧ હેઠળ શિક્ષાને પાત્ર થશે તથા આ જાહેરનામાના ભંગ બદલ ભારતીય ન્યાય સંહિતા-૨૦૨૩ ની કલમ-૨૨૩ તથા કાયદેસર કાર્યવાહીને પાત્ર ઠરશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલિસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૦૮/૧૧/૨૦૨૪ ના રોજ મારી સહી તથા સિક્કો કરી આપ્યો.

બી.એસ.પટેલ  
અધિક જિલ્લા મેજસ્ટ્રેટ  
પાટણ

હુકમ

ગુજરાત પોલીસ અધિનિયમ-૧૯૫૧ ની કલમ ૪૩(૧) મુજબ.

હુકમ ક્રમાંક.એમએજી(૧)/વશી/૧૪૮૪૮થી૧૪૮૦૫/૨૦૨૪ પાટણ જિલ્લાના સિધ્ધપુર મુકામે કાર્તિકી પૂનમનો મેળો તા.૧૪/૧૧/૨૦૨૪ થી તા.૨૦/૧૧/૨૦૨૪ સુધી યોજનાર છે. આ મેળામાં આજુ-બાજુના વિસ્તાર ઉપરાંત દુર-દુરથી મોટી સંખ્યામાં લોકો એકઠા થાય છે. જેથી જાહેર જનતાના તંદુરસ્તી અને જાહેર આરોગ્ય જળવાય તે સાડૂ સાવચેતીના પગલાં લેવાની ખાસ આવશ્યકતા જણાય છે.

વાસ્તે હું બી.એસ.પટેલ(જી.એ.એસ.), અધિક જિલ્લા મેજસ્ટ્રેટ, પાટણ ગુજરાત પોલીસ અધિનિયમ - ૧૯૫૧ની કલમ ૪૩(૧)થી મને મળેલ સત્તાની રૂએ સિધ્ધપુર મુકામે સુધરાઈ વિસ્તારમાં અને મેળામાં આવતા જતા તમામ ઈસમોને તા. ૧૪/૧૧/૨૦૨૪ થી તા.૨૦/૧૧/૨૦૨૪ સુધી બંને દિવસો સુધ્યાંત નીચેના નિયમોનું ચુસ્ત પણે પાલન કરવા ફરમાવું છું.

- (1) કોઈપણ વ્યક્તિએ નદીના પાણીનો ઉપયોગ પીવા માટે કરવો નહિ.
- (2) કોઈપણ વ્યક્તિએ કુવામાંથી પાણી ખેંચવા માટે ફરજ પર હાજર હોય તે માણસ આપે અગર કુવા ઉપર પૂરું પાડવામાં આવે તે વાસણ સિવાય પોતાની પાસેનું કોઈપણ વાસણ પાણીમાં બોળવું નહિ અથવા વાસણ થી પાણી ખેંચવું નહી.
- (3) કોઈપણ વ્યક્તિ જે સ્થળે મેળો ભરાવવાનો હોય તે સ્થળે નિયત કરેલ જગ્યા સિવાય સંડાસ, પેશાબ કરવા નહી.
- (4) ગંધાતા, વાસી, ઉતરી ગયેલા અથવા માનવ ખાધ માટે ઉપયોગમાં ન આવે તેવા ફળફળાદી પીણાં, ખોરાક કોઈ વેચવા સારું રાખવો નહી અથવા રાખેલા હશે તો તે જમ કરવાને પાત્ર થશે અને ફરજ ઉપરના સેનેટરી ઈન્સ્પેક્ટરશ્રી તથા જિલ્લા આરોગ્ય અધિકારીશ્રીએ અધિકૃત કરેલ કર્મચારીઓ જમ કરી શકશે.
- (5) ખાનપાનની દુકાનોની હોટલો, રેસ્ટોરન્ટ તથા ફળફળાદીની દુકાનો તથા મનોરંજનના સ્થળોએ ફરજ પરના સેનેટરી ઈન્સ્પેક્ટર જાહેર તંદુરસ્તી અથવા સ્વચ્છતા જળવાઈ રહે તે માટે સુચના આપે તેનો અમલ કરવો.
- (6) ફરજ પરના વૈધકીય અધિકારીશ્રી તેમજ આરોગ્ય અધિકારીશ્રી અથવા કોઈપણ અધિકારીશ્રી જાહેર સ્વચ્છતાની દ્રષ્ટિએ જરૂર જણાય તો મેળામાં આવનાર કોઈપણ યાત્રીઓની તપાસ કરી શકશે અને કોઈપણ વ્યક્તિની પ્લેગ, કોલેરા, શીતળા, Covid-19 અથવા સ્વાસ્થ્યની ખાતર જરૂર જણાય તો આવા ઈસમોને મેળામાંથી ઈલાયદા રાખવામાં આવશે.
- (7) મેળામાં પ્રતિબંધિત પ્લાસ્ટીકનો ઉપયોગ કરી શકાશે નહી.

સદરહું જાહેરનામા નિયમોના ઉલ્લંઘન કરનાર ઈસમ વ્યક્તિ સંસ્થા ગુજરાત પોલીસ અધિનિયમ-૧૯૫૧ ની કલમ - ૧૩૯ હેઠળ શિક્ષાને પાત્ર થશે તથા આ જાહેરનામાના ભંગ બદલ ભારતીય ન્યાય સંહિતા-૨૦૨૩ની કલમ-૨૨૩ તળે કાયદેસર કાર્યવાહીને પાત્ર ઠરશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૦૮/૧૧/૨૦૨૪ ના રોજ મારી સહી તથા સિક્કો કરી આપ્યો.

બી.એસ.પટેલ  
અધિક જિલ્લા મેજિસ્ટ્રેટ  
પાટણ

-----

